



छात्र : नई दिल्ली में मंगलवार को फ्रेजर्स हॉस्पिटैलिटी के सीईओ चोई पैंग सु को एमओयू (सहमति पत्र) संबंधी कागजात सौंपते आईएफसीआई के एमडी अतुल कुमार राय।  
फोटो जगदीश यादव

## आईएफसीआई का फ्रेजर्स से समझौता

बिजनेस भास्कर | नई दिल्ली

देश के पहली डेवलपमेंट फिनांस कंपनी आईएफसीआई की सहायक कंपनी आईएफसीआई इन्फ्रास्ट्रक्चर डेवलपमेंट लिमिटेड (आईआईडीएल) ने दिल्ली के मयूर विहार में बन रहे अपने सर्विस अपार्टमेंट के लिए सिंगापुर की कंपनी फ्रेजर्स हॉस्पिटैलिटी के साथ करार किया है।

आईआईडीएल के चेयरमैन अतुल कुमार राय ने मंगलवार को यहां पत्रकारों को बताया कि मयूर

विहार में उनकी कंपनी 90 सर्विस अपार्टमेंट विकसित कर रही है। उसमें विश्व स्तरीय आतिथ्य सेवा एवं प्रबंधन उपलब्ध कराने के लिए फ्रेजर्स से समझौता हुआ है। समझौते के तहत इस अपार्टमेंट का नाम फ्रेजर्स सुइट होगा। इसकी मार्केटिंग फ्रेजर्स ही करेगी। उन्होंने बताया कि यह अपार्टमेंट मार्च 2010 तक बन कर तैयार हो जाएगा।

फ्रेजर्स हॉस्पिटैलिटी के सीईओ चो. पैंग सु ने बताया कि वैश्विक आर्थिक संकट के कारण आतिथ्य उद्योग पर थोड़ा असर जरूर पड़ा

है, लेकिन अब भी हाई इंड एकोमोडेशन की कमी है। नई दिल्ली में तो इसकी बेहद जरूरत है क्योंकि यहां अगले वर्ष राष्ट्रमंडल खेलों का आयोजन हो रहा है। इस खेल में 35,000 अतिथियों के लिए कमरे का इंतजाम करना है जबकि अभी सिर्फ 11,000 कमरे का ही इंतजाम हो पाया है। उम्मीद है कि उनकी यह परियोजना काफी पसंद की जाएगी। इनका कहना है कि फ्रेजर्स सुइट में फाइव स्टार होटल के समान सुविधा मिलेगी जबकि इसका किराया फोर स्टार होटल के करीब होगा।